



बहनों की खुशहाली ही सरकार का मिशन : मुख्यमंत्री डॉ. यादव

प्रदेश की 1.26 करोड़ लाड़ली बहनों को 28वीं किशत में अंतरित किए 1541 करोड़ रुपए

राजगढ़ पारा-राणापुर पेट्रोल पम्प तक बनेगी 55 किमी टू-लेन रोड

श्रंगेश्वर महादेव मंदिर में 6.5 करोड़ रुपए लागत एवं शौचोद्यम निर्माण एवं सौन्दर्यीकरण कार्य

भाूपाल एजेंसी। मुख्यमंत्री डॉ. मोहन यादव ने कहा है कि प्रदेश की सभी बहनों के जीवन में नित नई मुस्कान लाना सरकार का संकल्प है। बहनों की खुशहाली ही हमारा मिशन है। राज्य सरकार बहनों को आत्मनिर्भर बनाने देवी अहिल्याबाई नारी सशक्तिकरण मिशन, लाड़ली बहना योजना सहित अन्य योजनाओं के जरिए कदम-दर-कदम आगे बढ़ रही है। मुख्यमंत्री डॉ. यादव ने कहा कि प्रदेश में सेवेदनशील सरकार है।

हमारी नीति और नीयत दोनों साफ है। प्रदेश की बहनों को हर महीने प्रोत्साहन राशि उपलब्ध कराकर उन्हें आर्थिक रूप से आत्मनिर्भर बनाया जा रहा है, बहनों की खुशी में ही हमारी खुशी है। बहनों के जीवन में विकास से ही पूरे समाज का विकास संभव है। मुख्यमंत्री डॉ. यादव शुक्रवार को झाबुआ जिले के पेटलावद में आयोजित राज्य स्तरीय लाड़ली बहना सम्मेलन को संबोधित कर रहे थे। उन्होंने कहा कि सरकार की प्राथमिकता महिलाओं का सम्मान, सुरक्षा और सशक्तिकरण है। सरकार की सभी योजनाओं का लाभ बहनों तक पारदर्शी और प्रभावी तरीके से पहुंचाया जा रहा है। मुख्यमंत्री डॉ. यादव ने कहा कि 17 सितंबर को धार जिले की बदनवाकर तहसील के भैंसोला गांव में प्रधानमंत्री श्री नरेन्द्र

मोदी प्रदेश को पीएम मित्रा पार्क की सौगात देने आ रहे हैं। पीएम मित्रा पार्क से मालवांचल सहित पूरे प्रदेश की तस्वीर बदलेगी। मुख्यमंत्री डॉ. यादव ने सम्मेलन में प्रदेश की 1.26 करोड़ लाड़ली बहनों के खातों में 28वीं किशत की 1541 करोड़ रुपए से अधिक की राशि का अंतरण किया। मुख्यमंत्री ने 53.48 लाख सामाजिक सुरक्षा पेंशन हितग्राहियों को भी 320.89 करोड़ राशि और 31 लाख से अधिक बहनों को एलपीजी सिलेंडर रीफिलिंग के 48 करोड़ रुपए अंतरित किये। इस अवसर पर मुख्यमंत्री डॉ. यादव ने झाबुआ जिले के पेटलावद में 345.34 करोड़ के विभिन्न विकास कार्यों का भूमिपूजन एवं लोकार्पण किया। कार्यक्रम में मुख्यमंत्री डॉ. यादव ने जिला प्रशासन द्वारा तैयार जनजातीय आयुर्वेदिक परम्परा एवं

चिकित्सा ज्ञान पर केन्द्रित पुस्तक 'झाबुआ के संजीवक' का विमोचन भी किया। मुख्यमंत्री ने बीपीएल परिवारों के 11 दिव्यांग हितग्राहियों को कस्टमाइज्ड पेट्रोल चलित मोटर साईकिल वितरित की। मुख्यमंत्री डॉ. यादव ने कहा है कि पेटलावद, झाबुआ का चमकदार क्षेत्र है। झाबुआ अपने प्राकृतिक सौंदर्य के लिए मशहूर है जो खेती और सब्जी उत्पादन में नई इबारत लिख रहा है। यहां का टमाटर देशभर में पहुंचता है। लाड़ली बहनों को आज एक बार फिर सिंगल क्लिक से 1250 रुपए की सौगात मिली है। यह रक्षाबंधन के अंतर की तरह है। योजना की शुरुआत के बाद से अब तक 41 हजार करोड़ की राशि लाड़ली बहनों को दी जा चुकी है। सरकार का खजाना बहनों के लिए भरा हुआ है। दीपावली की भाईदूज के बाद हर माह



1500 रुपए देंगे। हमारी सरकार अपना वचन पूरा करेगी। धीरे-धीरे लाड़ली बहना योजना की राशि 3 हजार रुपए प्रतिमाह कर देंगे। मुख्यमंत्री डॉ. यादव ने कहा कि प्रधानमंत्री श्री नरेन्द्र मोदी के नेतृत्व में देशवासियों को जीएसटी से छूट सौगात दी जा रही है। इसके साथ सेवा पखवाड़े की शुरुआत भी की जायेगी। स्वस्थ नारी, सशक्त समाज अभियान के अंतर्गत बहनों की सभी प्रकार की जांचें निःशुल्क की जाएंगी। धार-झाबुआ को उद्योग एवं रोजगार से

है। भारत सरकार देश के 85 करोड़ जरूरतमंदों को निःशुल्क राशन वितरित कर रही है। मुख्यमंत्री डॉ. यादव ने कहा कि प्रदेश में हर स्तर पर बिजली, पानी और सिंचाई सुविधाएं विकसित की जा रही हैं। किसान भाइयों को किसान सम्मान निधि मिल रही है। प्रदेश में 5 लाख समूहों के माध्यम से 65 लाख बहनें जुड़ी हैं। झाबुआ में 2 लाख बहनें स्व-सहायता समूहों के माध्यम से विभिन्न योजनाओं का लाभ ले रही हैं। दिव्यांग भाई-बहनों को लगभग 320 करोड़ राशि का लाभ दिया है। मुख्यमंत्री डॉ.

जोड़कर इसके विकास की नई आधारशिला रखी जा रही है। मुख्यमंत्री डॉ. यादव ने कहा कि प्रदेश में हर स्तर पर बिजली, पानी और सिंचाई सुविधाएं विकसित की जा रही हैं। किसान भाइयों को किसान सम्मान निधि मिल रही है। प्रदेश में 5 लाख समूहों के माध्यम से 65 लाख बहनें जुड़ी हैं। झाबुआ में 2 लाख बहनें स्व-सहायता समूहों के माध्यम से विभिन्न योजनाओं का लाभ ले रही हैं। दिव्यांग भाई-बहनों को लगभग 320 करोड़ राशि का लाभ दिया है। मुख्यमंत्री डॉ.

यादव ने कहा कि विश्वी दल के शासनकाल में स्कूलों में बैठने के लिए टाट पट्टी तक नहीं मिलती थी। आज झाबुआ जिले को मेघनगर और पेटलावद में दो सदीपति विद्यालय की सौगात मिल रही है। प्रदेश में शासकीय स्कूलों का प्रदर्शन सुधरा है। बोर्ड परीक्षा में कक्षा 12वीं में टॉप करने वाले विद्यार्थियों को स्कूटी दी जा रही है और 75 प्रतिशत से ऊपर वालों को लैपटॉप वितरित किए गए हैं। मुख्यमंत्री डॉ. यादव ने कहा कि राज्य सरकार ने सड़क हादसों के घायलों के लिए राहवेर योजना लागू की है। हमारी सरकार पूरी सेवेदनशीलता के साथ कार्य कर रही है। सभी जिलों में निःशुल्क शव वाहन उपलब्ध कराए गए हैं। हर मुश्किल समय में सरकार हमेशा नागरिकों के साथ खड़ी है। किसानों ने प्रदेश को समृद्ध बनाया है। मुख्यमंत्री डॉ. यादव ने कहा कि आज झाबुआ को लगभग 350 करोड़ के विकास कार्यों की सौगात मिल रही है।

स्पाइसजेट फ्लाइट का टायर टेकऑफ के दौरान रनवे पर गिरा: पायलट ने उड़ान जारी रखी, मुंबई एयरपोर्ट पर लैंडिंग कराई; सभी 75 यात्री सुरक्षित



नई दिल्ली एजेंसी। गुजरात के कांडला से मुंबई जा रहे स्पाइसजेट के एक विमान का एक पहिया टेक-ऑफ के समय रनवे पर गिर गया। शुक्रवार को उड़ान भरने के बाद स्पाइसजेट के विमान का पहिया रनवे पर पड़ा मिला था। हालांकि इस स्थिति के बावजूद विमान ने अपनी यात्रा पूरी की और मुंबई एयरपोर्ट पर सुरक्षित तरीके से उतरा। एयरलाइन ने एक बयान में कहा, 12 सितंबर को कांडला से मुंबई के लिए उड़ान भरने वाले स्पाइसजेट चक्र 400 विमान का एक बाहरी पहिया उड़ान भरने के बाद रनवे पर पड़ा मिला। विमान ने मुंबई की अपनी यात्रा जारी रखी और सुरक्षित रूप से लैंडिंग की। एयरलाइन ने कहा कि सुचारू लैंडिंग के बाद विमान अपनी शक्ति से टर्मिनल तक पहुंचा और सभी यात्री सुरक्षित उतर लिए गए। सूत्रों ने बताया कि विमान को मुंबई हवाई अड्डे पर आपातकालीन लैंडिंग करानी पड़ी। जानकारी के मुताबिक, न्यू 400 विमान में छह टायर होते हैं। विमान में सवार यात्रियों की संख्या के बारे में संपूर्ण जानकारी नहीं मिल सकी। सीएसएमआईए के प्रवक्ता ने बताया कि कांडला से आया एक विमान तकनीकी खराबी की सूचना मिलने के बाद 12 सितंबर 2025 को दोपहर 3:35 बजे छत्रपति शिवाजी महाराज अंतर्राष्ट्रीय हवाई अड्डे (सीएसएमआईए) पर आपातकालीन लैंडिंग की। इस दौरान एहतियात के तौर पर पूर्ण आपातकाल घोषित कर दिया गया था। विमान रनवे 27 पर सुरक्षित रूप से उतर गया और सभी यात्री और कर्माचार्य सुरक्षित हैं। सफल लैंडिंग के कुछ ही दैर बाद सामान्य परिचालन फिर से शुरू हो गया।

राहुल गांधी बोले- लंबे समय से हो रही हिंसा, अखी बात है अब जा रहे

नई दिल्ली एजेंसी। पीएम नरेन्द्र मोदी शनिवार को मणिपुर के दौर पर जा रहे हैं। राय के मुख्य सचिव ने इस बात की पुष्टि कर दी है। ऐसे में कांग्रेस सांसद और लोकसभा में विपक्ष के नेता राहुल गांधी ने प्रधानमंत्री नरेन्द्र मोदी की मणिपुर यात्रा पर अपनी प्रतिक्रिया दी है। उन्होंने पीएम मोदी के मणिपुर दौर का स्वागत करते हुए कहा कि मणिपुर की समस्या काभी समय से चल रही है। अखी बात है कि वे अब यहां जा रहे हैं। गुजरात के जूनागढ़ में एक कार्यक्रम के दौरान राहुल गांधी ने पत्रकारों से बातचीत की। इस दौरान उन्होंने कहा कि मणिपुर में लंबे समय से हिंसा चल रही है। इसमें कोई बड़ी बात नहीं कि पीएम मोदी अब यहां जा रहे हैं। राहुल गांधी ने बोट चोरी के आरोपों को दोहराते हुए कहा कि अभी देश में सबसे बड़ी समस्या बोट चोरी की है। पत्रकारों से बातचीत के दौरान कांग्रेस नेता ने एक बार फिर अपने बोट चोरी वाले आरोपों को दोहराया। उन्होंने कहा कि देश की सबसे बड़ी समस्या बोट चोरी की है। उन्होंने कहा कि हरियाणा और महाराष्ट्र में लोगों का जनोदेश चुरा लिया गया। हर जगह लोग कह रहे हैं बोट चोरा। बता दें कि प्रधानमंत्री नरेन्द्र मोदी कल यानी 13 सितंबर को मणिपुर और मिजोरम के दौर पर जाएंगे। इस दौरान वे मिजोरम में बैराबी-सैरांग रेलवे प्रोजेक्ट का उद्घाटन भी करेंगे। इससे पहले बयानबाजी का दौर शुरू हो गया है। कांग्रेस महासचिव जयराम रमेश ने पीएम मोदी की मणिपुर यात्रा को लेकर नाराजगी जताई थी। उन्होंने सोशल मीडिया प्लेटफॉर्म एक्स पर एक पोस्ट में लिखा कि प्रधानमंत्री मणिपुर में सिर्फ तीन घंटे बिताएंगे। इतने लंबे समय से लोग उनका इंतजार कर रहे थे और सिर्फ तीन घंटे की यात्रा कर रहे हैं। कांग्रेस नेता ने आगे कहा कि वे मणिपुर के लोगों का अपमान है। उन्होंने कहा कि पीएम मोदी 29 महीनों से मणिपुर नहीं आए हैं और अब जब आ रहे हैं, तो वह दौरा सिर्फ औपचारिकता बना रहा है। उन्होंने इसे नॉन-विजिट यानी औपचारिक और खोखली यात्रा बताया।



सीपी राधाकृष्णन भारत के 15वें उपराष्ट्रपति

सितंबर 2030 तक होगा कार्यकाल; इस्तीफा देने के 53 दिन बाद दिखे जगदीप धनखड़

नई दिल्ली एजेंसी। देश के नवनिर्वाचित उपराष्ट्रपति सी पी राधाकृष्णन ने 15वें उपराष्ट्रपति पद की शपथ ले ली है। उन्हें राधाकृष्णन भवन में राष्ट्रपति द्रौपदी मुर्मू ने शपथ दिलाई। शपथ ग्रहण कार्यक्रम में कई राज्यों के मुख्यमंत्री भी शामिल हुए। इस दौरान इस्तीफा देने के बाद पहली बार पूर्व उपराष्ट्रपति जगदीप धनखड़ भी किसी कार्यक्रम में नजर आए। इससे पहले उन्होंने राधाकृष्णन के उपराष्ट्रपति चुने जाने पर बधाई दी थी। उपराष्ट्रपति चुनाव के नतीजों में छह उम्मीदवार राधाकृष्णन ने जीत दर्ज की थी। उन्हें इस चुनाव में 452 वोट



मिले थे। इस चुनाव इंडिया गठबंधन के उम्मीदवार श्री सुदर्शन रेड्डी को 152 वोटों से हार का सामना करना पड़ा था। राधाकृष्णन आज देश के 15वें उपराष्ट्रपति बने हैं। उनका पूरा नाम चंद्रपुरम पोनूसामी राधाकृष्णन है। उन्होंने अंग्रेजी भाषा में शपथ ली है।

उपराष्ट्रपति बनने से पहले सीपी राधाकृष्णन झारखंड और महाराष्ट्र के राज्यपाल के पद पर भी काम कर चुके हैं। सी पी राधाकृष्णन ने एक दिन पहले ही महाराष्ट्र के राज्यपाल पद से इस्तीफा दिया था। कार्यक्रम में पूर्व उपराष्ट्रपति जगदीप धनखड़, पूर्व उपराष्ट्रपति वैकेया नायडू और हामिद

अंसारी के पास बैठे नजर आए। देश के पूर्व उपराष्ट्रपति जगदीप धनखड़ इस्तीफा देने के बाद पहली बार किसी कार्यक्रम में नजर आए हैं। उन्होंने 21 जुलाई की शाम को स्वास्थ्य कारणों का हवाला देते हुए इस्तीफा दे दिया था। लगभग 53 दिन सार्वजनिक तौर दिखाई दिए हैं। धनखड़ के इस्तीफे के बाद ही चुनाव कराया गया। इस चुनाव में एनडीए उम्मीदवार सीपी राधाकृष्णन ने जीत दर्ज की है। उपराष्ट्रपति का चुनाव 9 सितंबर को कराया गया था। शाम को नतीजों के बाद राधाकृष्णन देश के नए उपराष्ट्रपति चुने गए थे। इस चुनाव में उन्हें 452 वोट मिले थे। जबकि इंडिया गठबंधन के उम्मीदवार बी सुदर्शन रेड्डी को 300 वोट मिली थी। हालांकि चुनाव से पहले ही तय माना जा रहा था कि राधाकृष्णन ही देश के नए उपराष्ट्रपति बनेंगे। नतीजों के बाद रेड्डी ने अपनी हार स्वीकार की थी।

राजनीतिक दलों में बढ़ते भ्रष्टाचार पर सुप्रीम कोर्ट का एक्शन

केंद्र को नोटिस भेज 4 महीनों में जवाब मांगा; भाजपा नेता ने दायर की थी याचिका

नई दिल्ली एजेंसी। सुप्रीम कोर्ट शुक्रवार को उस याचिका पर विचार के लिए तैयार हो गया, जिसमें राजनीतिक दल के रजिस्ट्रेशन और रेग्युलेशन के लिए चुनाव आयोग को निर्देश देने की मांग की गई है, ताकि धर्मनिरपेक्षता, पारदर्शिता और राजनीतिक न्याय को बढ़ावा मिल सके। सुप्रीम कोर्ट की जस्टिस सूर्य कांत और जस्टिस जॉयमाला बागची की बेंच ने इस याचिका पर केंद्र, चुनाव आयोग और विधायि आयोग को नोटिस जारी किया है। याचिका में दावा किया गया है कि कई ऐसे फर्जी पार्टियां हैं, जो राजनीतिक दलों के नाम पर कालेधन को संफेद करने में लगी हुई हैं। न्यूज एजेंसी पीटीआई की रिपोर्ट के



मुताबिक सुप्रीम कोर्ट में यह याचिका अधिनी कुमार उपाध्याय की ओर से डाली गई है। उपाध्याय याचिका में आरोप लगाया गया है कि भाग्य राजनीतिक पार्टियां न सिर्फ लोकतंत्र के लिए गंभीर खतरा हैं, बल्कि दुर्दांत अपराधियों, अपहरणकर्ताओं, ड्रग स्मगलरों और मनी लॉन्ड्रिंग करने वालों से मोटी रकम लेकर उन्हें राष्ट्रीय और प्रदेश पदाधिकारी बनाकर देश की भी खूबि खराब कर रहे हैं। याचिका में कहा गया है, राजनीतिक दलों के लिए कोई रूल और रेग्युलेशन नहीं है। इसीलिए बहुत सारे अलगाववादियों ने चंदा जुटाने के लिए अपनी राजनीतिक पार्टी बना ली है। इन पार्टियों के कुछ पदाधिकारी

पुलिस सुरक्षा हासिल करने में भी सफल हो गए हैं। एक हालिया मीडिया रिपोर्ट के आधार पर याचिका में दावा किया गया है आयकर विभाग ने पाया है कि एक फर्जीराजनीतिक दल 20 प्रतिशत कमीशन काटकर कालेधन को संफेद बना रही थी। इसके मुताबिक, जनहित में राजनीतिक दलों के काम के तरीकों में पारदर्शिता और उत्तरदायित्व जरूरी है, क्योंकि वे सार्वजनिक कार्य करते हैं और इसी वजह से चुनाव आयोग उनके लिए निश्चित तौर पर रूल और रेग्युलेशन बनाए। इस मामले में नोटिस जारी करने की इच्छा जाहिर करते हुए जस्टिस सूर्य कांत ने याचिकाकर्ता से कहा कि इस मामले में किसी राजनीतिक दल को पक्षकार नहीं बनाया गया है। बेंच ने कहा, वे कहेंगे कि आप उनको रेग्युलेशन करने के लिए कुछ कह रहे हैं और वे यहां नहीं थे। अदालत ने याचिकाकर्ता से सभी रजिस्टर्ड राष्ट्रीय दलों को पक्षकार बनाने को कहा।

ट्रंप के टैरिफ से भारत को नुकसान, लोगों की नौकरियां जा रही हैं : शशि थरूर

नई दिल्ली एजेंसी। अमेरिका की ओर से लगाए गए शुल्कों का भारत पर असर पड़ा है और लोगों को नौकरियां जा रही हैं। कांग्रेस के वरिष्ठ नेता शशि थरूर ने शुक्रवार को यह बात कही। थरूर ने अमेरिकी राष्ट्रपति डोनाल्ड ट्रंप पर निशाना साधते हुए कहा कि वे स्वभाव से अस्थिर हैं और कूटनीतिक व्यवहार के पारंपरिक मानकों का सम्मान नहीं कर रहे हैं। अमेरिका ने भारत से आयातित रूसी तेल पर 50 प्रतिशत टैरिफ लगाया है। इसमें रूसी तेल खरीदने के लिए लगाया गया 25 प्रतिशत जुमाना भी शामिल है। थरूर ने कहा कि भारत को टैरिफ के प्रभाव को कम करने के लिए निर्यात बाजारों में विविधता लाने की जरूरत है। उन्होंने कहा कि सूट में रत व आभूषण कारोबार, समुद्री खाद्य और विनिर्माण क्षेत्र में 1.35 लाख लोगों की नौकरियां चली गई हैं। थरूर ने भारत के रियल एस्टेट क्षेत्र के शीर्ष उद्योग संगठन क्रेडेंड द्वारा आयोजित एक सम्मेलन में भारत-अमेरिका संबंधों और टैरिफ लगाने से



को खुलेआम यह कहते सुना है कि वह नोबल शांति पुरस्कार का हकदार है? ऐसा पहले कभी नहीं हुआ। क्या आपने किसी विश्व नेता को यह कहते सुना है कि, ओह, दुनिया के सभी देश आकर मेरी पीठ चोटाना चाहते हैं? उन्होंने कहा, -क्या आपने किसी ऐसे विश्व नेता के बारे में सुना है जिसने मूलतः यह कहा हो कि भारत और रूस की अर्थव्यवस्थाएं मृतप्राय हैं। मुझे इसकी परवाह नहीं कि वे दोनों एक साथ बर्बाद हो जाएं!- उन्होंने आगे कहा कि इस तरह की भाषा किसी भी सरकार के प्रमुख से कभी नहीं सुनी गई। कांग्रेस नेता ने कहा, -इसलिए ट्रंप असामान्य हैं और मैं आपसे अनुरोध करूंगा कि उनके व्यवहार से हमारे प्रदर्शन का आकलन न करें!- टैरिफ के प्रभाव पर थरूर ने कहा कि सच्चाई यह है कि टैरिफ का भारत पर बहुत ही नकारात्मक प्रभाव पड़ा है। उन्होंने कहा, -पहले से ही लोग नौकरियां खो रहे हैं। सूट में रत एवं आभूषण व्यवसाय में 1.35 लाख लोगों को नौकरी से निकाल दिया गया है।-

कांग्रेस का एआई-वीडियो, दिखाया-प्रधानमंत्री के सपने में उनकी मां आई

बोलीं- राजनीति के लिए कितना गिरोगे

नई दिल्ली एजेंसी। प्रधानमंत्री नरेन्द्र मोदी और उनकी मां पर आर्टिफिशियल इंटेलिजेंस (एआई) का उपयोग कर वाीडियो बनाकर कांग्रेस ने नया विवाद पैदा कर दिया है। भाजपा ने कहा है कि यह वाीडियो कांग्रेस की निम्न राजनीति का परिचायक है। पार्टी ने कहा है कि यह वाीडियो बनाकर कांग्रेस ने यह साफ कर दिया है कि राहुल गांधी के इशारे पर ही पीएम की मां के लिए अभद्र टिप्पणी की गई थी। वहीं, राजद ने कांग्रेस के इस वाीडियो का यह कहते हुए समर्थन किया है कि इसमें कुछ भी गलत नहीं है और यह पहले से घटी घटनाओं की सत्यता पर आधारित है। राजनीति के जानकार मानते हैं कि भाजपा-राजद की महिला केंद्रित राजनीति के बीच इस तरह की टिप्पणी कांग्रेस-राजद को नुकसान पहुंचा सकती है। विहार कांग्रेस द्वारा जारी 36 सेकंड के एआई वाीडियो में प्रधानमंत्री नरेन्द्र मोदी और उनकी मां पर हमला किया

गया है। इसके पहले कांग्रेस की वोट अधिकार यात्रा के दौरान एक मंच से पीएम की मां के लिए अभद्र शब्दों का उपयोग किया गया था। इसके बाद राजनीतिक बवाल मचा था। पुलिस ने अभद्र टिप्पणी करने वाले व्यक्ति को गिरफ्तार कर लिया है। और उस पर कानूनी कार्रवाई की जा रही है। लेकिन भाजपा ने आरोप लगाया था कि यह हमला कांग्रेस नेता राहुल गांधी के इशारे पर किया गया था। स्वयं प्रधानमंत्री नरेन्द्र मोदी ने कहा था कि यह केवल उनकी मां का अपमान नहीं है, बल्कि यह बिहार और पूरे देश की हर मां का अपमान है। पीएम ने कहा था कि यह अपमान बिहार स्वीकार नहीं करेगा। राजनीतिक विश्लेषक अभिषेक रंजन ने अमर उजाला से कहा कि इसके पहले के कई अनुभव यह बताने के लिए पर्याप्त हैं कि प्रधानमंत्री पर निजी हमला करना किसी भी दल के लिए फायदे का सौदा नहीं रहा है। स्वयं कांग्रेस ने ही 2014 और 2019 के लोकसभा चुनावों के पहले पीएम मोदी पर निजी हमला कर उन्हें बहुत दे दी थी। उनका मानना है कि यदि कांग्रेस-राजद पीएम और विशेषकर उनकी मां पर अभद्र टिप्पणी करते हैं तो इससे उन्हें नुकसान हो सकता है।

पीएम मोदी ने लॉन्च किया ज्ञान भारतम पोर्टल, प्राचीन पांडुलिपियों को मिलेगा डिजिटल जीवन

नई दिल्ली एजेंसी। प्रधानमंत्री नरेन्द्र मोदी ने राष्ट्रीय राजधानी नई दिल्ली के भिंदी में प्राचीन पांडुलिपियों को डिजिटल रूप से उपलब्ध कराया जाएगा। ये पांडुलिपियां विश्वविद्यालयों, संग्रहालयों, पुस्तकालयों और निजी संग्रहों में रखी गई हैं। पोर्टल के लिए बने आठ विशेष समूह ज्ञान भारतम पोर्टल के तहत बनाए गए आठ विशेष कार्य समूहों में प्रधानमंत्री नरेन्द्र मोदी भी शामिल हैं, जो कि 11 से 13 सितंबर तक संस्कृति मंत्रालय द्वारा आयोजित किया गया है। बता दें कि ज्ञान भारतम एक डिजिटल गेटवे के रूप में काम करेगा, जो भारत

के प्राचीन ज्ञान को दुनिया के सामने लाने में मदद करेगा। इसके तहत पूरे देश में फैली एक करोड़ से अधिक पांडुलिपियों को चिह्नित कर उन्हें डिजिटलाइज, संरक्षित और सार्वजनिक रूप से उपलब्ध कराया जाएगा। ये पांडुलिपियां विश्वविद्यालयों, संग्रहालयों, पुस्तकालयों और निजी संग्रहों में रखी गई हैं। पोर्टल के लिए बने आठ विशेष समूह ज्ञान भारतम पोर्टल के तहत बनाए गए आठ विशेष कार्य समूहों में प्रधानमंत्री नरेन्द्र मोदी भी शामिल हैं, जो कि 11 से 13 सितंबर तक संस्कृति मंत्रालय द्वारा आयोजित किया गया है। बता दें कि ज्ञान भारतम एक डिजिटल गेटवे के रूप में काम करेगा, जो भारत

विकास, सांस्कृतिक कृतनीति, और प्राचीन लिपियों को पहने व समझने जैसे महत्वपूर्ण विषयों पर काम करेगा। इन कार्य समूहों का उद्देश्य भारत की प्राचीन ज्ञान धरोहर को संरक्षित कर डिजिटल रूप में भविष्य की पीढ़ियों तक पहुंचाना है। **भारत की समृद्ध पांडुलिपि धरोहर**



गौरतलब है कि भारत के पास दुनिया की सबसे बड़ी प्राचीन पांडुलिपियों की धरोहर मानी जाती है। देश में करीब एक करोड़ पांडुलिपियां हैं, जिनमें आयुर्वेद, गणित, खगोल विज्ञान, दर्शन, संगीत, योग जैसे विषयों में गहरा ज्ञान समाया हुआ है।

बने। यह पहल संस्कृति मंत्रालय के तहत एक महत्वपूर्ण कदम के रूप में देखी जा रही है, जिससे भारत की ज्ञान परंपरा को विश्व में नई पहचान मिलेगी।

नवपदस्थ निगमायुक्त रामप्रकाश अहिरवार ने ग्रहण किया पदभार

समूहिक सहयोग और समन्वय के साथ शहर का सर्वांगीण विकास और नागरिक सुविधाओं में विस्तारीकरण रहेगी पहली प्राथमिकता - निगमायुक्त

शासन की सभी योजनाओं की जानकारी पात्र हितग्राहियों तक पहुंचाने का भी रहेगा लक्ष्य

जबलपुर/ प्रतिनिधि। नगर निगम के नव पदस्थ निगमायुक्त रामप्रकाश अहिरवार ने आज प्रातः 11:00 बजे अपना पदभार ग्रहण किया। इस अवसर पर जबलपुर के नवनिर्वाहक आयुक्त रामप्रकाश अहिरवार ने बताया कि सभी के सामूहिक सहयोग और आपसी समन्वय के साथ शहर का सर्वांगीण विकास और नागरिक सुविधाओं में विस्तारीकरण करना हमारी पहली प्राथमिकता रहेगी। उन्होंने कहा है कि नगर निगम का कार्य नागरिकों को मूलभूत सुविधाएं उपलब्ध कराना है इसलिए वे इस दिशा में भी विशेष प्रयास करेंगे। निगमायुक्त श्री अहिरवार ने बताया कि बुनियादी सुविधाओं में जैसे सड़क, पानी, बिजली के साथ-साथ स्वच्छता अभियान पर विशेष फोकस रहेगा और आगामी स्वच्छ सर्वेक्षण



प्रतियोगिता में जबलपुर को पांचवें से दूसरे स्थान पर पहुंचाने का लक्ष्य भी हम सभी का रहेगा और इस लक्ष्य को पाने के लिए अभी से ही मैदानी स्तर पर कार्य करेंगे। उन्होंने यह भी बताया कि शासन की जो योजनाएं संचालित हैं उन सभी योजनाओं

पर भी कार्य करते हुए समस्त पात्र हितग्राहियों तथा आमजनों तक योजनाओं की जानकारी पहुंचाई जायेगी ताकि सभी पात्र हितग्राहियों को एवं आमजनों को उसका लाभ मिल सके। उल्लेखनीय है, कि राज्य शासन द्वारा इंदौर

विकास प्राधिकरण में मुख्य कार्यपालन अधिकारी के पद पर पदस्थ रहे आई.एस. अधिकारी रामप्रकाश अहिरवार को नगर निगम जबलपुर में निगम आयुक्त के पद पर स्थानांतरित किया है। शासन के निर्देशों के अनुरूप उन्होंने आज शुरुवार को नगर निगम जबलपुर में आयुक्त का पदभार ग्रहण किया। इस अवसर पर अपर आयुक्त व्ही.एन. बाजपेयी, प्रशांत गोठिया, श्रीमती अंजू सिंह ठाकुर, मनोज श्रीवास्तव, अधीक्षण यंत्री कमलेश श्रीवास्तव, उपायुक्त संभव अयाची, श्रीमती अंकिता जैन, सुश्री अंकिता बर्मन, श्रीमती रचयिता अवस्थी, श्रीमती शिवांगी महाजन, वेदप्रकाश, कार्यपालन यंत्री शैलेन्द्र मिश्रा, नवीन लोमारे, जी.एस. मरावी, शैलेन्द्र कौरव, जगेंद्र सिंह, सहायक यंत्री सुनील दुबे, संजय सिंह, अंकुश नाग, कार्यालय अधीक्षक दिलीप दुबे, स्थापना अधीक्षक संजय पटेल, योजना प्रभारी इन्द्र कुमार वर्मा, पेंशन प्रभारी दीपक शर्मा आदि उपस्थित रहे।

महापौर श्री अन्नू से निगमायुक्त ने की सौजन्य भेंट

शहर विकास को गति देने बनाई जायेगी कार्य योजना

आज महापौर जगत बहादुर सिंह अन्नू से नवागत आयुक्त रामप्रकाश अहिरवार ने प्रातः 11:30 बजे महापौर कार्यालय पहुंचकर सौजन्य भेंट की। इस अवसर पर महापौर एवं निगमायुक्त ने शहर विकास को और गति देने के संबंध में चर्चा की तथा कार्य योजना बनाकर प्रवर्तित और प्रस्तावित विकास कार्यों को गति प्रदान करने के संबंध में सार्थक रूप से चर्चा की तथा इसके लिए सभी विभागीय प्रमुखों के साथ बैठक कर योजना बनाने की बात भी कही। इस अवसर पर अपर आयुक्त व्ही.एन. बाजपेयी, मेयर इन कार्डसिल के सचिव के.सी. पाण्डेय, कार्यालय अधीक्षक दिलीप दुबे, पी.ए. आनंद सिंह ठाकुर, केशव पाण्डेय आदि उपस्थित रहे।

जबलपुर का मदन महल रेलवे अंडरब्रिज मार्ग 27 सितंबर और मनमोहन नगर मार्ग 18 अक्टूबर तक बंद



जबलपुर/ प्रतिनिधि। मध्य प्रदेश के जबलपुर में व्यस्ततम मदन महल अंडरब्रिज और डॉ. राम मनोहर लोहिया वार्ड में शहरी स्वास्थ्य केंद्र मनमोहन नगर से चौरसिया धर्मशाला तक की सड़क 27 सितंबर और 18 अक्टूबर तक बंद कर दी गई है। इन सड़कों का निर्माण किया जा रहा है। सड़क पूरी होने तक वैकल्पिक मार्गों से यातायात चलेगा। नगर निगम ने मदन महल अंडरब्रिज मार्ग 13 से 27 सितंबर के लिए बंद किया है। नगर निगम का कहना है कि इस मार्ग की गुणवत्ता सुनिश्चित करने और इसे भविष्य में यातायात के लिए और अधिक सुरक्षित बनाने के लिए आवश्यक है वहीं डॉ. राम मनोहर लोहिया वार्ड में शहरी स्वास्थ्य केंद्र मनमोहन नगर से चौरसिया धर्मशाला तक एम-30 सीसी सड़क का निर्माण कार्य चल रहा है। इस कार्य के कारण यह मार्ग 11 सितंबर से 18 अक्टूबर तक बंद रहेगा। नगर निगम महापौर जगत बहादुर सिंह अन्नू और एमआईसी सदस्य विवेकराम सोनकर ने सड़क बंद होने से नागरिकों को होने वाली असुविधा पर खेद व्यक्त किया है। उन्होंने नागरिकों से सहयोग की अपील की है ताकि ये निर्माण कार्य समय पर और कुशलपूर्वक पूरे किए जा सकें।

फार्मर रजिस्ट्री ने पकड़ी रफ्तार, 1.39 लाख किसान हुए पंजीकृत

जबलपुर/ प्रतिनिधि। जिले में किसानों की फार्मर रजिस्ट्री कराने की प्रक्रिया तेजी से आगे बढ़ रही है। बीते एक सप्ताह के भीतर 3,813 किसानों का पंजीकरण हुआ है। इसके साथ ही अब तक कुल 1,39,377 किसानों की रजिस्ट्री पूरी की जा चुकी है, जो कि निर्धारित लक्ष्य का 84133 प्रतिशत है। जिले का लक्ष्य प्रधानमंत्री किसान सम्मान निधि के 1,65,270 पात्र किसानों का पंजीकरण करना है।



अधीक्षक भू-अभिलेख कार्यालय से मिली जानकारी के अनुसार, पिछले सप्ताह सबसे अधिक 911 किसानों का पंजीकरण शहपुरा तहसील में हुआ। हालांकि, कुल प्रगत के मामले में पनागर तहसील सबसे आगे है, जहाँ अब तक 91128 प्रतिशत किसानों की फार्मर रजिस्ट्री पूरी की जा चुकी है। इसके बाद कुंडम तहसील 88148 प्रतिशत और जबलपुर तहसील 87144 प्रतिशत के साथ क्रमशः दूसरे और तीसरे स्थान पर है।

आंकड़ों के अनुसार, पनागर में 14,783 किसानों में से 13,494, कुंडम में 21,299 में से 18,845 और जबलपुर तहसील में 19,492 में से 17,044 किसानों की रजिस्ट्री पूरी हो चुकी है। वहीं, शहपुरा तहसील में 26,891 में से 20,803,

पारदर्शिता व सरलता आयेगी।

अधिकारियों का कहना है कि फार्मर रजिस्ट्री से किसानों की पहचान सुनिश्चित होगी, उनका डेटा बेस तैयार होगा और कृषि नीतियों के बेहतर क्रियान्वयन में मदद मिलेगी। पंजीकरण के लिए किसानों को घर से बाहर जाने की भी आवश्यकता नहीं है। वे फार्मर सहायक एमपी एफ के माध्यम से ऑनलाइन रजिस्ट्री करा सकते हैं। अब तक 16,406 किसानों ने मोबाइल एप का उपयोग कर पंजीकरण पूरा किया है। इसके अलावा किसान पटवारी, सर्वेयर सहायक, एमपी ऑनलाइन कियोस्क और कॉमन सर्विस सेंटर के माध्यम से भी निर्धारित शुल्क पर पंजीकरण करवा सकते हैं।

शहर में 50 हजार आवारा कुत्ते, निगम की सीमित कार्रवाई पर उठ रहे सवाल

जबलपुर/ प्रतिनिधि। पाटन में छह वर्षीय मासूम पर आवारा कुत्तों के हमले की घटना ने शहरवासियों की चिंता बढ़ा दी है। इस मामले के बाद एक बार फिर से नगर निगम की कार्यप्रणाली और आवारा कुत्तों की बढ़ती संख्या पर सवाल उठने लगे हैं। वर्तमान में शहर में लगभग 50 हजार आवारा कुत्ते मौजूद हैं। चिंताजनक बात यह है कि हर आठ महीने में इनकी संख्या और बढ़ जाती है, जबकि निगम सिर्फ लगभग 10 प्रतिशत कुत्तों का ही बधियाकरण कर पा रहा है।



नगर निगम के कठौदा स्थित डॉंग हाउस में फिलहाल प्रतिदिन औसतन 15 कुत्तों की नसबंदी की ही क्षमता है। यही कारण है कि तेजी से बढ़ रही आवारा कुत्तों की संख्या पर नियंत्रण नहीं हो पा रहा है। शहर के बाजार, चौराहे, बस स्टैंड, रेलवे स्टेशन और मुख्य मार्गों पर इन कुत्तों का झुंड अक्सर देखने को मिलता है, जिससे आम नागरिकों में दहशत का माहौल है।

निगम ने डॉंग हाउस की क्षमता बढ़ाने के प्रयास शुरू किए हैं। जानकारी के अनुसार, यहाँ बधियाकरण पिंजरों की संख्या 56 से बढ़ाकर 100 की जा रही है। इस काम को पूरा होने में करीब डेढ़ माह का समय लगने का अनुमान

विजयनगर में बीएसएनएल की चार मंजिला इमारत हुई धड़ाम, एक घायल



जबलपुर/ प्रतिनिधि। मध्य प्रदेश के जबलपुर स्थित विजयनगर स्थित भारत संचार निगम लिमिटेड (बीएसएनएल) के खंडहर हो चुके बहुमंजिला इमारतों में से एक इमारत शुकुवार 12 सितंबर की शाम अचानक ढह गई। इमारत की चपेट में एक व्यक्ति के आने की सूचना मिली है। मौके पर पुलिस-प्रशासन सहित जनप्रतिनिधि भी पहुंच गए थे। विजयनगर स्थित एमआर-4 के

सेकेंड लाइन में बीएसएनएल के चार मंजिला कार्टर बने हुए हैं। एक ही जगह पर आठ चार मंजिला इमारत बनी हुई हैं। इन इमारतों को चारों ओर से चारदीवारी से बंद किया गया है। कॉलोनी की ओर इसका मुख्य प्रवेश द्वार है। विजयनगर कॉलोनीवासियों का कहना है कि बीएसएनएल में कर्मचारियों की कमी होते ही इन कार्टरों में रहने वाले लोगों की संख्या

घटती चली गई और एक समय ऐसा आया, जिसमें यहाँ कोई भी रहने वाला नहीं रहा। इससे इन इमारतों में ताला लगा दिया गया था। विजयनगर कॉलोनी के निवासियों का कहना है कि शाम करीब 4 बजे बाईं ओर की बिल्डिंग के ऊपरी हिस्से का स्लैब गिरता दिखाई दिया। जब तक लोगों ने उसे देखा ही था कि पूरी बिल्डिंग फल भर में जमीन पर आ गई। पूरी कॉलोनी में धूल का गुबार हो गया था। इस दौरान मलबे की चपेट में एक व्यक्ति आता दिखाई दिया था, जो बाद में धूल के गुबार के बीच से बाहर आता दिखाई दिया। उसने अपना नाम देवेन्द्र रैकवार बताया था। लोगों ने उसे तुरंत अस्पताल भेजा। हादसे की जानकारी लगते ही घटनास्थल का मुआयना लेने विधायक अभिलाषा पांडे सहित नगर निगम के वार्ड पार्षद कमलेश अग्रवाल सहित निगम के अफसर और पुलिस दल मौजूद था।

600 छात्रों के चेहरे पर दिखाई दी मुस्कुराहट, कईयों के आँखों से छलके खुशी के आँसू - महापौर



3 करोड़ रुपये की लागत से प्राइवेट स्कूल की तर्ज पर बना चेरीताल लीलाधर शासकीय कन्या स्कूल का लोकार्पण

जबलपुर/ प्रतिनिधि। लोकार्पणसंभार क्रमांक 6 के अंतर्गत चेरीताल वार्ड स्थित 3 करोड़ रुपये की लागत से प्राइवेट स्कूल की तर्ज पर बना चेरीताल लीलाधर शासकीय कन्या शाला स्कूल का लोकार्पण समारोह के दौरान वहीं की 600 छात्रों के चेहरे पर मुस्कुराहट दिखाई दी उसमें से कईयों के आँखों में खुशी के आँसू भी छलक उठे। परमपूज्य संत श्री नरसिंह दास दी महाराज, वासुदेव शास्त्री जी महाराज, की गरीमामयी उपस्थिति एवं महापौर जगत बहादुर सिंह अन्नू के मुख्य आतिथ्य, उत्तर मध्य विधानसभा क्षेत्र के विधायक डॉ. अभिलाष पाण्डेय की अध्यक्षता एवं महानगर अध्यक्ष रतेश सोनकर, नगर निगम के अध्यक्ष रिंकु विज, अखिलेश जैन, एम.आई.सी. सदस्य विवेकराम सोनकर, डॉ. सुभाष तिवारी, दामोदर सोनी, श्रीमती अंशुला राघवेंद्र यादव, श्रीमती रजनी केशवा शर्मा एवं वार्ड पार्षद प्रतिभा विधेश भापकर के द्वारा लोकार्पण किया गया। इस उपलब्धि के अवसर पर वरिष्ठ पदाधिकारी अखिलेश जैन, पंकज दुबे, श्याम साहनी पार्षद श्रीमती सोनिया रजनीत सिंह, श्रीमती रेणु कोरी, श्रीमती अर्चना मिसोदिया, श्रीमती कविता रैकवार, सुश्री कृष्णा चौधरी, अतुल जैन दानी, हर्षित यादव, श्रीमती अंजना अग्रहरी, श्रीमती वर्षा मनोज सेन, श्रीमती योनिता पुष्पे सिंह, श्याम साहनी, शरद काबरा, प्रहलाद अग्रवाल, डॉ के सी देवानी, डॉ मरेश असावा, रवि बाजपेई, चैतन्य भट्ट, नीलेश रावल, संदीप जैन गुड्डा, सुधांशु गुप्ता, पंकज दुबे, नरेंद्र साहू, राजेंद्र व्योहार, रमेश रैकवार, नवीन रिखरिया, नरेंद्र खरे, आशीष चौधरी, शैलेश पटेल, माया गुजराती, अजय पटेल, आलोक चनपुरिया, अशोक चौधरी, अंबर दुबे, शैलेन्द्र सिंह ठाकुर, निशांत गुलाबवानी, लाला जायसवाल, सौरभ अग्रहरी, शंकर नेता, काशी चौधरी, किशोर बर्मन, कल्पना तिवारी, सुधा तिवारी, प्रार्थना यादव, सुधा ठाकुर, रीता खरे, अनिता गुप्ता, ज्योति अहिरवार, सुहागा चौधरी, संभागीय अधिकारी सत्येंद्र चक्रवर्ती, उपयंत्री खुशबू पटेल, के साथ अन्य अधिकारी कर्मचारी आदि विशेष रूप से उपस्थित रहे। इस अवसर पर महापौर जगत बहादुर सिंह अन्नू ने अपने विचार व्यक्त करते हुए कहा कि अब प्राइवेट स्कूलों में जैसी पढ़ाई होती है और वहाँ जो सुविधाएँ मिलती हैं, उससे बेहतर सुविधाएँ शासकीय लीलाधर कन्या शाला में छात्रों को मिलेंगी। क्षेत्रीय विधायक डॉ. अभिलाष पाण्डेय ने अपने विचार व्यक्त करते हुए कहा कि नगर निगम द्वारा 3 करोड़ रुपये की लागत से सर्वसुविधायुक्त स्कूल का निर्माण कराया गया है, इसके लिए महापौर सहित नगर निगम को डेरसारी शुभकामनाएँ बधाई। उन्होंने कहा कि अब लीलाधर शासकीय कन्या शाला स्कूल की बेटियाँ भी अच्छे माहौल में सुविधा के साथ अध्ययन कर सकेंगी। विधायक डॉ. पाण्डेय ने बताया कि नवनिर्मित स्कूल में 15 क्लास रूम, 4 गर्ल्स एवं वॉय टॉयलेट, 3 स्टोर रूम, वाइफ प्रिंसिपल रूम, किचन, स्टीफ रूम, सपोर्ट रूम, पेन्टी, वेटिंग परिया, लाइब्रेरी, 6 स्टैयर्स एवं 4 लैब का निर्माण कराया गया है। इस अवसर पर क्षेत्रीय वार्ड पार्षद श्रीमती प्रतिभा विधेश भावकर ने भी स्वागत उद्घोषण किया और लोकार्पण के मौके पर पधारि सभी सम्माननीय गणमान्यजनों और अतिथियों का स्वागत करते हुए उनके प्रति आभार व्यक्त किया।

बरगी बांध में फिर बढ़ा पानी, खोले गये 9 गेट

निकाल रहे एक हजार क्यूमेक से अधिक पानी

जबलपुर/ प्रतिनिधि। मध्य प्रदेश के मंडला-डिंडोरी में तेज हुई बारिश से बरगी का कैचमेंट परिया लबाबल हो गया है। बरगी बांध में जलस्तर खतरों के निशान को छू रहा है। बरगी बांध के पांच गेट खोले गए हैं थे, जिससे पानी की निकासी हो रही है। बारिश से कैचमेंट परिया में आने वाले पानी की मौजूदा स्थिति को देखते हुए आज 12 सितंबर शुकुवार को सुबह 10 बजे 5 गेटों के अलावा 4 और गेट खोल दिए गए हैं। इससे दोगुना पानी की निकासी हो रही है। बरगी प्रबंधन के मुताबिक एक हजार से अधिक क्यूमेक पानी निकल रहा है। बरगी एई आरआर रोहित के मुताबिक शुकुवार सुबह बांध का जलस्तर 422.76 मीटर रिकार्ड किया गया है। बांध की जल उपयोगी क्षमता 3180 एमसीएम है। वर्तमान में पानी की आवक 897 क्यूमेक है। बांध के जल स्तर को नियंत्रित रखने के लिए पांच गेटों से छोड़े जा रहे 395 क्यूमेक पानी जगह

बढ़कर 1096 क्यूमेक कर दी गई है। इसके अलावा 4 अन्य गेट खोल दिए गए हैं। इसके बरगी बांध के कुल 9 गेटों से पानी की निकासी की जा रही है। अब बांध के 9 गेटों से 0.78 मीटर औसत उंचाई तक खुले रहेंगे। इससे नर्मदा के घाटों का जलस्तर 5-6 फीट बढ़ेगा।

एमपी के ग्वालियर-श्योपुर सहित 16 जिलों में भारी बारिश का अलर्ट, अब तक प्रदेश में हो चुकी 34.2 इंच वर्षा

मानसून ट्रफ व साइक्लोनिक सर्कुलेशन के कारण तेज बारिश का दौर जारी है। आज ग्वालियर, श्योपुर सहित 16 जिलों में भारी बारिश का अलर्ट जारी किया गया है। एक दिन पहले शनिवार शिवपुरी, डिंडोरी, शाजापुर सहित 20 जिलों में बारिश हुई, जबलपुर की बात की जाए तो रात 9 बजे के बाद रुक-रुक कर बारिश होती रही, इसके बाद देर रात से बारिश शुरू हुई तो आज सुबह 5 बजे तक जारी रही।






मौसम विशेषज्ञों की माने तो प्रदेश में अब तक औसत 34.2 इंच बारिश हो चुकी है। 2.8 इंच पानी और गिरते ही सीजन की बारिश का कोटा फुल हो जाएगा। गुना में औसत 52 इंच पानी गिर चुका है। वहीं मंडला व अशोकनगर

में आंकड़ा 50 इंच से ज्यादा है। मौसम विभाग ने अगले 24 घंटे में उज्जैन संभाग के नीमच और मंदसौर में अति भारी बारिश का अनुमान जताया है। यहाँ साढ़े 8 इंच तक पानी गिर सकता है। वहीं ग्वालियर, मुरैना,

श्योपुर, शिवपुरी, गुना, राजगढ़, आगर-मालवा, रतलाम, झाबुआ, बालाघाट, मंडला, डिंडोरी, अनूपपुर व सिंगरौली में भारी बारिश की चेतावनी जारी की गई है। प्रदेश में 16 जून को मानसून ने आमद दी थी। तब से अब तक औसत 34.2 इंच बारिश हो चुकी है। अब तक 27.8 इंच पानी गिरना था। इस हिसाब से 6.4 इंच पानी ज्यादा गिर चुका है। इसके फिर से बारिश होने लगेगी। प्रदेश में अब तक औसत 41.6 इंच बारिश हो चुकी है, जो कोटे से 10 प्रतिशत अधिक है। 30 से ज्यादा जिलों में सामान्य बारिश का कोटा फुल हो चुका है।

इसलिए भारी बारिश से राहत

मौसम विभाग के वैज्ञानिक अरुण कुमार शर्मा के अनुसार, वर्तमान में जितने भी सिरस्टम एक्टिव है, वे प्रदेश से काफी दूर हैं। इस वजह से तेज बारिश होने के आसार नहीं हैं। 15-16 सितंबर से सिरस्टम नजदीक आएंगे। इससे फिर से बारिश होने लगेगी। प्रदेश में अब तक औसत 41.6 इंच बारिश हो चुकी है, जो कोटे से 10 प्रतिशत अधिक है। 30 से ज्यादा जिलों में सामान्य बारिश का कोटा फुल हो चुका है।



पूर्व में 78 वर्ष बाद उगा विकास का सूरज..

मिजोरम में 78 साल बाद पहुंची रेल लाइन



मिजोरम आइजॉल उत्तर पूर्व के राज्यों की उन्नति में रेलवे अपनी महत्वपूर्ण भूमिका निभा रहा है उत्तर पूर्व के राज्यों को रेलवे अपने नेटवर्क से लगातार जोड़ने का काम कर रहा है जिससे आवागमन सुगम और सुलभ हो और पूर्वोत्तर के राज्यों के उन्नति के द्वार खुल जाए जिससे वे भी विकास की रोशनी से रोशन हो सकें प्राकृतिक संपदा से सराबोर और पर्यटन की असीम संभावनाओं को समेटे उत्तर पूर्व के राज्य विकास की सूरज से अभी तक अछूते रहे. ? क्यों रहे ..क्या कारण रहे ...? भौगोलिक परिस्थितियों के कारण..? अंतरराष्ट्रीय परिस्थितियों के कारण, या सरकारों की इच्छा शक्ति की कमी लेकिन उत्तर पूर्व के राज्यों में विकास का सूरज बहुत समय तक उग नहीं पाया. अब कुछ कुछ रोशनी दिखाई दे रही है रेलवे ने उत्तर पूर्व के राज्यों को अपने नेटवर्क से जोड़ने का काम शुरू किया है वर्तमान में हम जिस विषय की बात कर रहे हैं वह 51.38 किलोमीटर का बैरवी से सारंग के रेल परियोजना का है जिसमें एनएफआर नॉर्दर्न फ्टियर रेलवे ने लगभग 8071 करोड़ की लागत से इस रेल परियोजना को पूरा किया है जिसे आज 13 सितंबर को प्रधानमंत्री रात्र को

समर्पित करेंगे या युग कहे उत्तर पूर्व के राज्य मिजोरम को समर्पित करेंगे रेल नेटवर्क से जुड़ने के साथी यह माना जाना चाहिए की विकास की रोशनी मिजोरम तक पहुंच रही है क्योंकि रेल नेटवर्क ना होने से एक प्रकार से यह राज्य पूरे देश से कटे से रहते हैं और लोगों के बीच में एक दूरी का भाव होता है और राज्य के लोगों का मन में यह भाव जरूर होता है कि अखिर हमारा क्या कसूर है जो सरकार की निगाह हमारी तरफ नहीं है। लेकिन समय के साथ बदलाव होता है 2014 में प्रधानमंत्री नरेंद्र मोदी ने उत्तर पूर्व के राज्यों को रेल नेटवर्क से जोड़ने का जो वादा किया था वह अब पूरा होता नजर आ रहा है लगभग 52 किलोमीटर की इस परियोजना में लगभग 88 छोटे और 55 बड़े पुल और 45 सुरंग हैं 10 फुट ओवर ब्रिज फीट अंडर ब्रिज भी शामिल है इनमें एक सबसे महत्वपूर्ण ब्रिज जो फायर ब्रिज है जो कुतुब मीनार से भी ज्यादा बड़ा है इस रेल परियोजना के संपूर्ण होने के साथी मिजोरम शेष भारत से रेल नेटवर्क से जुड़ गया है और अब ऐसा माना जा रहा है कि मिजोरम के साथ-साथ अन्य पूर्वोत्तर राज्यों के भी विकास का सूरज उग रहा है और वे भी



विकास किबरोशनी से रोशन होंगे। मिजोरम राज्य के सचिव अमित शर्मा से बात की उन्होंने कहा कि यह रेल नेटवर्क ना केवल आर्थिक दृष्टि से महत्वपूर्ण है बल्कि पर्यावरण की दृष्टि से और पर्यटन की दृष्टि से बेहद महत्वपूर्ण है इस परियोजना से सामरिक महत्व भीबहुत है क्योंकि पूर्वोत्तर राज्य की सीमाएं अन्य देशों से टकराती हैं इसीलिए रेल नेटवर्क होना बेहद आवश्यक था जो अब संभव होता दिख रहा है वर्तमान में मिजोरम में खाने-पीने की चीज बेहद महंगी है क्योंकि उनको यहां तक लाना बहुत कठिन होता है और लागत लगती है लेकिन अब लोगों को सस्ता सामान मिलेगा लोग आ जा सकेंगे एजुकेशन की दृष्टि से यह बेहतर होगा और अन्य राज्यों के लोगों से संबंध के रूप में भी यह बेहतर होगा

जहां पर हम लोग खड़े हुए हैं यह ब्रिज नंबर 144 है जो कि पूरे भारतवर्ष का आज के डेट का सबसे ऊंचा पावर ब्रिज है। पावर ब्रिज यानी कि खंभे वाला जो ब्रिज है उसमें यह भारत का सबसे ऊंचा है और इसके बाद अभी मणिपुर में इससे भी ऊंचा बना रहा है जिसके बाद यह भारत का सेकंड टॉलेस्ट पावर ब्रिज बन जाएगा इसका जो सेंटर पावर है उसकी ऊंचाई जो है वह 114 मीटर है जो की कुतुब मीनार से भी 42 मीटर ऊंची है और यह एक अद्भुत कमाल है भारतीय इंजीनियरिंग का क्योंकि इस प्रकार की दुर्गम जगह पर इस प्रकार की पुल बनाना और जैसे आप देख रहे हो कि काफी मजबूत प्रकार का पुल बनाया गया है और इसकी खासियत यह भी है कि यह पूरा पुल का डिजाइन जो है वह यूनीकली बनाया गया है इसमें इसके जो टोटल 6 स्पान हैं हर एक स्पैन के डायमेंशन अलग-अलग है वह क्योंकि इस यहां की भौगोलिक स्थिति को देखते हुए और क्योंकि यहां अर्थक्रेक जोन रहता है तो उसको भी दृष्टि भी रखते हुए इस प्रकार का यह एक स्पेशल डिजाइन बनाया गया है

सांस्कृतिक धरोहर को दर्शाने चित्र बनाए
हमारे सफर में देखेंगे कि जैसे यहां के जो सुरंग हैं सुरंग के सामने हमने यहां की कला संस्कृति को दर्शाया है और यहां की जो यहां के लोगों का जो रहन सहन है और जिस प्रकार के गांव की जीवन है उसको भी यहां परके जरिए दर्शाया गया है क्योंकि यह पूरा इलाका जो है वह भौगोलिक रूप से काफी दुर्गम इलाका है यहां पर काम करना काफी मुश्किल है एक तो यहां बारिश बहुत ज्यादा होती है तो साल में करीब 7 से 8 महीना बारिश होती है तो काम करने का समय कब मिलता है साथ ही साथ यहां पर जो हमारी जरूरी सामान है जैसे स्टील हो या सीमेंट हो उसको लाने के लिए हमें अलग-अलग राज्यों से लाना पड़ा है चाहे झारखंड हो चाहे छत्तीसगढ़ हो चाहे पश्चिम बंगाल हो तो हर जगह से यहां पर सामान लाकर काम करना पड़ा है जो मजदूर है अलग-अलग राज्यों से लाना पड़ा है यहां काम करने के लिए तो सभी को लाकर यहां पर रखकर 11 साल का यह कल प्रोजेक्ट है तो उसमें काफी परेशानियां थीं इसके अलावा जो यहां अप्रोच नहीं है तो उसके कारण से हमें रोड नेटवर्क जो है वह खुद से डेवलप करना पड़ा था करीब 200 किलोमीटर का यहां पर रोड हुए हम लोगों ने खुद बनाया है इसमें बहुत बेंगलिफोन होने वाला है यह एक कायाकल्प हो रहा है पूर्वोत्तर का हर एक राज्य में रेल का जिस तरह तरीके से विस्तार हो रहा है मिजोरम वासियों के लिए यह रेलवे लाइन के आने से देश के अन्य भागों तक पहुंचना बहुत आसान हो जाएगा 3 घंटे में सिलचर 12 घंटे में गुवाहाटी पहुंचेंगे और वह भी सुरक्षित रूप से पहुंचेंगे एक रिलायबल तरीके से चाहे बारिश का मौसम हो या कुछ भी प्रकार की आपदा हो वह यह रेलवे लाइन जो है वह एक लाइफ लाइन होगी मिजोरम के लोगों के लिए यहां के छात्र यहां जो मेडिकल फेलिडिटी के लिए बाहर जाना चाहते हैं साथ ही साथ जो पर्यटक यहां पर आएं देश भर से क्योंकि यह प्राकृतिक सौंदर्य से भरा हुआ राज्य है जो लोग आएं जिससे कि यहां का लोकल इकोनॉमी भी बूस्ट मिलेगी यहां चीजों को दाम भी काम हो जाएगी मालगाड़ी की परिचालन से जो जरूरतमंद समान है बाजारों में बहुत आसानी से पहुंचेंगे जिससे कि नाम काम हो जाएगे लोगों की जिंदगी में बेहतर होगी

अभी मिजोरम की कनेक्टिविटी जो कि राज्य थे उनसे सड़क के माध्यम से ही थी और जैसा कि आप जानते हैं कि यह पहाड़ी इलाका है यहां पर लैंडस्लाइड काफी होती रहती थी तो यहां पर कई बार रोड बंद हो जाती थी कनेक्टिविटी में ज्यादा टाइम लगता था और जो सामग्री होती है आवश्यक सामग्री होती है उसको भी आना जाना कई बार लैंडस्लाइड के कारण अवरुद्ध हो जाता था जिससे यहां पर रेट्स बढ़ जाते थे तो अब मैं आपको यह बताना चाहूंगा कि यह रेल नई रेल लाइन से अब देश की कनेक्टिविटी आइजॉल का मतलब मिजोरम की रेल के माध्यम से भी हो गई है तो इससे जो सामान आता है जो सामान के आवागमन में होता है उसमें आसानी होगी लोगों के आवागमन में आसानी होगी जिनका मेडिकल के लिए कहीं बाहर स्टेट में जाना है उनको आसानी होगी वह जा पाएंगे इसके अतिरिक्त क्योंकि यह मिजोरम बॉर्डर पर स्थित एक राज्य है तो इस पर यहां पर पैरामिलिट्री फोर्स एवं आर्मी का मूवमेंट भी काफी रहता है तो उनके मूवमेंट में भी इसे आसानी मिलेगी है जो की बैरगो से सारंग के बीच में है या 51.38 किलोमीटर का प्रोजेक्ट है 8000 करोड़ की लागत से बनाया गया है इस पर लगभग 140 से 150 ब्रिज हैं एवं 50 से अधिक टनल बनाए गए हैं तो यह एक इंजीनियरिंग मार्बल कहा जा सकता है जिसकी पावर की लंबाई कुतुब मीनार से भी ऊंचा है। पावर एक स्पेसिफिस्टम होता है जिसके ऊपर ब्रिज खड़ा रहता है मतलब यह जमीन से पिलर होता है जिस पर ब्रिज खड़ा रहता है कि सिर्फ 51.38 किलोमीटर की लाइन को बनाने में 8000 करोड़ से अधिक की लागत लगी है इस पर लगभग 150 ब्रिज बनाए गए हैं एवं 50 से अधिक टनल बनाए गए हैं तो आप समझ सकते हैं यह काफी मुश्किल जिजोग्राफी के वजह से यहां की जियोलाजी के वजह से काफी मुश्किल प्रोजेक्ट था

कपिलेश्वर शर्मा
मुख्य जनसंपर्क अधिकारी पूर्वोत्तर सीमांत रेलवे

हरिषित श्रीवास्तव
मुख्य जनसंपर्क अधिकारी पश्चिम मध्य रेलवे

डांडिया, रामलीला व दुर्गात्सव समितियां अस्थाई कनेक्शन लेकर ही झांकी, पंडाल की सज्जा करें : ऊर्जा मंत्री तोमर

जबलपुर/ प्रतिनिधि। ऊर्जा मंत्री श्री प्रद्युम्न सिंह तोमर ने धार्मिक उत्सव समितियों और बिजली उपभोक्ताओं से अपील की है कि वे रामलीला, दुर्गात्सव, डांडिया एवं गरबा उत्सव के दौरान धार्मिक पण्डालों एवं झांकियों में बिजली साज-सज्जा कंपनी से नियमानुसार अस्थायी कनेक्शन आवश्यक रूप से लेकर ही करें। नवरात्रि त्यौहार तथा गरबा पंडालों को अस्थायी कनेक्शन देने के लिए उपयुक्त प्रबंध किए हैं।



लायसेंस विद्युत ठेकेदार की टेस्ट रिपोर्ट आवेदन में संलग्न करें एवं वायरिंग इत्यादि लायसेंसधारी विद्युत ठेकेदार से ही करवाएं। आवेदन में दर्शाए अनुसार विद्युत भार के अनुरूप सुरक्षा निधि एवं अनुमानित विद्युत उपभोग की राशि अग्रिम जमा करारक बिजली कंपनी से अस्थाई कनेक्शन की रसीद अवश्य लें। रसीद की लेमीनेटेड प्रति अनिवार्य रूप से पंडाल/झांकी के सामने लगाएं। आवेदित विद्युत भार से अधिक भार

का उपयोग विद्युत साज-सज्जा के लिए न करें। विद्युत कनेक्शन मीटरकीट होगा एवं विद्युत देयक की बिलिंग नियमानुसार अस्थायी कनेक्शन हेतु लागू घरेलू दर पर की जाएगी।

झांकियों के निर्माण एवं विद्युत साज

सज्जा में सुरक्षा नियमों का अनिवार्य रूप से पालन करें। अनधिकृत तरीके से विद्युत का उपयोग न करें। अधिक जानकारी के लिए कंपनी के टोल फ्री नंबर 1912 पर कॉल कर सकते हैं।

अस्थाई कनेक्शन न लेने पर दंड का प्रावधान

अधिक भार से ट्रांसफार्मर के जनरेन की संभावना तथा दुर्घटना की आशंका रहती है। पारेण एव वितरण

प्रणाली पर विपरीत असर होने से अंधेरे होने की संभावना रहती है। अनधिकृत विद्युत उपयोग करने पर इलेक्ट्रिसिटी एक्ट 2003 के तहत उपयोगकर्ता एवं जिस विद्युत ठेकेदार से कार्य कराया गया है, उनके विरुद्ध वैधानिक कार्यवाही की जाएगी। अनधिकृत विद्युत उपयोग की दशा में संबंधित विद्युत ठेकेदार के लायसेंस निरस्तिकरण की कार्यवाही की जाएगी।

गजेंद्र तिवारी विद्युत नियामक आयोग सदस्य नियुक्त

राज्य शासन द्वारा श्री गजेंद्र तिवारी को मध्यप्रदेश विद्युत नियामक आयोग का सदस्य नियुक्त किया गया है। श्री तिवारी वर्तमान में मध्यप्रदेश में विद्युत लोकपाल हैं।

सिंहस्थ उज्जैन में किसानों की जमीन अधिग्रहण मामला सरकार व किसान संघ आएंगे आमने सामने

संघ के ताल ठेकने के बाद अब साफ है कि आने वाले दिनों में उज्जैन बड़े किसान आंदोलन का केंद्र बनने जा रहा है।

16 सितंबर को उज्जैन आ रहे मोहिनी मोहन मिश्र

किसानों की चल रही विशाल ट्रैक्टर रैली की तैयारी

लैंड पुलिंग एक्ट के खिलाफ विगुल फूंकेंगे मोहिनी मोहन मिश्र 16 को उज्जैन में

जबलपुर। उज्जैन में आयोजित होने वाले सिंहस्थ को लेकर सरकार द्वारा जिस तौर तरीके से किसानों की जमीन अधिग्रहण की जा रही है और किसानों पर जबरदस्ती जमीन देने का दबाव डालने पुलिस से परेशान किया जा रहा है। इसको लेकर भारतीय किसान संघ का केंद्रीय व प्रदेश नेतृत्व सरकार से खासा नाराज है। किसान संघ के सूत्रों की माने तो किसान संघ ने लैंड पुलिंग एक्ट के खिलाफ प्रदेशव्यापी आंदोलन की तैयारी कर ली है। प्रदेश में तहसील मुख्यालयों में ज्ञापन दिवस कार्यक्रम के साथ गांव गांव लैंड पुलिंग कानून के खिलाफ किसानों में जनजागरण किया जा रहा है। किसान



आजाना व अखिल भारतीय प्रचार प्रमुख राधेन्द्र सिंह पटेल ने जानकारी देते हुए बताया कि 16 सितंबर को किसान संघ के अखिल भारतीय महामंत्री मोहिनी मोहन मिश्र का उज्जैन आगमन हो रहा है और वे मंगलवार को आयोजित सामाजिक न्याय परिसर से प्रारंभ विशाल किसान ट्रैक्टर रैली में शामिल होंगे। श्री आंजना ने बताया कि प्रदेश व्यापी आंदोलन के तहत प्रदेशभर के तहसील मुख्यालयों में किसानों की विभिन्न समस्याओं व मांगों के ज्ञापन सौंपे जा रहे हैं। इसी कड़ी में उज्जैन

में भी महामंत्री मोहिनी मोहन मिश्र की उपस्थिति में ज्ञापन कार्यक्रम होगा और किसान संघ सिंहस्थ में लैंड पुलिंग एक्ट पर अपना अगला कदम किसानों के बीच घोषित करेगा।

कौन है मोहिनी मोहन मिश्र भारतीय किसान संघ में मोहिनी मोहन मिश्र बड़े ओजस्वी व क्रांतिकारी नेता माने जाते हैं। श्री मिश्र उड़ीसा के निवासी व संघ के वरिष्ठ प्रचारक हैं और वर्तमान में उनके पास दूसरी बार किसान संघ के महत्वपूर्ण पद महामंत्री का अखिल भारतीय दायित्व है। श्री मिश्र कृषि में शाकांतर व गोउड मेडलिस्ट हैं। हिंदी, अंग्रेजी, उड़ीया सहित अनेक भाषाओं पर अच्छी पकड़ व अच्छी का ज्ञान है।

महापौर ने नागरिक उपभोक्ता मंच और पशु प्रेमी स्वयं सेवी संस्थाओं के साथ की मैराथन बैठक

नागरिकों की सुरक्षा और शान्ति पर हो रही कुरुता के समाधान के लिए बनेगा जबलपुर एक बेहतर निगम - डॉ. पी.जी. नाज पाण्डेय

21 सदस्यीय केन्द्रीय समिति के द्वारा वार्ड स्तर पर गठित सभी समितियों का किया जायेगा संचालन - महापौर श्री अन्नू

जबलपुर/ प्रतिनिधि। स्ट्रीट ड्रॉंग से हो रही लोगों को परेशानियों और शान्ति के प्रति सुनी जा रही कुरुताओं के समाधान के लिए आज महापौर जगत बहादुर सिंह अन्नू ने नागरिक उपभोक्ता मंच एवं पशुप्रेम स्वयं सेवी संस्थाओं के प्रतिनिधियों के साथ मैराथन बैठक की। महापौर ने मैराथन बैठक के दौरान नागरिकों को शान्ति से हो रही परेशानियों और शान्ति के प्रति कुरुता से मुक्ति दिलाने वार्ड स्तर पर समितियों बनाने के संबंध में निर्णय लिया और यह भी कहा कि वार्ड स्तर पर गठित सभी समितियों का विधिवत संचालन केन्द्रीय कार्यालय में गठित 21 सदस्यीय समिति के सदस्यों के द्वारा किया जायेगा।



बैठक में महापौर ने जानकारी देते हुए बताया कि देश के कानून एवं माननीय सर्वोच्च न्यायालय के द्वारा पारित आदेश के तहत आज उनके द्वारा एन.जी.ओ. के साथ बैठक की गई और सभी एन.जी.ओ. के प्रतिनिधियों से समाधान के लिए महात्वपूर्ण सुझाव लिये गए। महापौर ने बैठक के दौरान बताया कि नगर निगम को स्ट्रीट ड्रॉंग का बंधिधारण करने तथा टीकाकरण करने के लिए अधिकार प्रावधानित है। उन

अधिकारों में यह भी प्रावधान किया गया है कि जिन गलतियों से शान्ति को बंधिधारण के लिए टीकाकरण के लिए उद्योग जायेगा, उपचार होने के उपरांत उन्हीं गलतियों में उन्हे छोड़ा भी जायेगा। नागरिक उपभोक्ता मंच के वरिष्ठ पदाधिकारी डॉ. पी.जी. नाज पाण्डेय ने सर्वप्रथम बैठक के दौरान स्वच्छ वायु सर्वेक्षण 2025 में देश में दूसरे स्थान प्राप्त होने की उपलब्धि पर महापौर को बधाई दी। डॉ. पी.जी. नाज पाण्डेय ने कहा कि महापौर के नेतृत्व में एन.जी.ओ. एवं वेटनरी कॉलेज के चिकित्सकों के सहयोग से नागरिकों की शान्ति से सुरक्षा और शान्ति को कुरुता से मुक्ति दिलाने समाधान निकाला जायेगा और

जबलपुर देश में एक बेहतर निगम आदर्श मॉडल पेश करेगा जिसका दूसरे शहर के लोग भी अनुसरण करेंगे। मैराथन बैठक में नगर निगम के अध्यक्ष रिंकुज विज ने भी वरिष्ठ अधिकारियों के साथ स्ट्रीट ड्रॉंग प्रेमियों के साथ बैठक करने की पहल करने तथा समाधान निकालने की दिशा में कार्यवाही सुनिश्चित करने के लिए महापौर श्री अन्नू को साधुवाद दिया था उनकी सराहना की। इस अवसर पर मेयर इन काउंसिल के सदस्य डॉ. सुभाष तिवारी, विवेकराम सोनकर, श्रीमती अंशुल राघवेंद्र यादव, श्रीमती रजनी कैलाश साहू, वेटनरी कॉलेज के वरिष्ठ चिकित्सक के साथ स्वास्थ्य अधिकारी सुश्री अंकिता बर्मन, सहायक विधि अधिकारी राजीव अंभारे, सहायक स्वास्थ्य अधिकारी धर्मेन्द्र राजेंद्र, अर्जुन यादव, संतोष गौर के साथ-साथ सैकड़ों की संख्या में स्वयं सेवी संस्थाओं के प्रतिनिधियों भी उपस्थित रहे।

वाणिज्य एवं परिचालन विभागों के अधिकारियों के साथ रेलवे महाप्रबंधक की बैठक संपन्न

जबलपुर/ प्रतिनिधि। पश्चिम मध्य रेल महाप्रबंधक श्रीमती शोभना बंदोपाध्याय की अध्यक्षता में वाणिज्य एवं परिचालन विभागों के मुख्यालय में कार्यरत विभागाध्यक्ष एवं तीनों मण्डलों के वरिष्ठ अधिकारियों के साथ मुख्यालय में 11 सितंबर 2025 को बैठक आयोजित की गयी। इस बैठक के दौरान आगामी त्यौहारों के अवसर पर भीड़ प्रबंधन की तैयारी, रेलवे में यात्री सुविधाओं का विस्तार, माल यातायात में वृद्धि और राजस्व बढ़ाने के संबंध में प्रमुख विभागों से चर्चा की गयी।

बैठक में महाप्रबंधक ने विभागाध्यक्षों की उपस्थिति में मंडल के अधिकारियों को आवश्यक दिशा निर्देश दिए। महाप्रबंधक ने संस्था, सुरक्षा, त्यौहारों में भीड़ प्रबंधन, डिजिटल भुगतान एवं यात्री सुविधा के संबंध में आवश्यक सुझाव एवं निर्देश दिए। उन्होंने रेल उपभोक्ताओं/यात्रियों की सुविधा के संबंध में मॉनिटरिंग करने के लिए निर्देशित किया। महाप्रबंधक को अत्यंत कारगर कि आगामी त्यौहारों के दौरान जब यात्रियों की भीड़ बढ़ जाती है, यात्रियों के सुचारु प्रबंधन



के लिए प्रमुख स्टेशनों परिसर के नजदीक एक स्थायी होल्डिंग परिया बनाया जा रहा है। स्टेशनों पर यात्रियों की सुविधा हेतु अतिरिक्त बुकिंग काउंटर एवं यात्री हेल्प डेस्क और रेल सुरक्षा बल की अतिरिक्त तैनाती भी की जा रही है। इसके अतिरिक्त पश्चिम मध्य रेल से फेरिटवल ट्रेनों का संचालन भी सुनिश्चित किया जा रहा है। त्यौहारों के दौरान स्टेशन परिसर में साफ-सफाई की उचित व्यवस्था का प्रबंधन सुनिश्चित किया जा रहा है। बैठक में अरुण महाप्रबंधक श्री प्रमोद कुमार खत्री, प्रमुख मुख्य परिचालन प्रबंधक श्री कुशल सिंह, प्रमुख मुख्य वाणिज्य प्रबंधक श्री मनीष तिवारी, वरिष्ठ मंडल वाणिज्य प्रबंधक/जबलपुर श्री मधुर वर्मा, वरिष्ठ मंडल वाणिज्य प्रबंधक/भोपाल श्री सौरभ कटारिया, वरिष्ठ मंडल वाणिज्य प्रबंधक/कोटा श्री सौरभ जैन, वरिष्ठ मंडल परिचालन प्रबंधक जबलपुर श्री प्रिंस विक्रम, वरिष्ठ मंडल परिचालन प्रबंधक/भोपाल श्री रोहित मालवीय, वरिष्ठ मंडल परिचालन प्रबंधक/कोटा विनोद कुमार मीणा एवं अन्य अधिकारियों उपस्थित रहे।